

فنافی

سوال ۱: کہتے ہیں نماز ٹھہر ٹھہر کر نہ پڑھی جائے تو نماز ہوتی نہیں، کیا یہ ٹھیک ہے؟
سوال ۲: کیا خنوع و خضوع کے بغیر نماز ہو جاتی ہے؟

الجواب بعون الوهاب

۱۔ تعدیل ارکان؟

واقعی نماز ٹھہر ٹھہر کر نہایت طمانیت اور سکون کے ساتھ پڑھنی چاہیئے اور یہ فرض ہے اس کے بغیر نماز نہیں ہوتی۔ "مسئ العلوۃ نامی ایک روایت سے پتہ چلتا ہے کہ ایک صحابی (خلاد) نے کچھ اسی طرح ہی غفلت سے نماز پڑھی تھی تو آپ نے ان سے فرمایا تھا:
"ارجع فصل فانک لم تقص (بخاری باب وجوب القراءة) باب امر المتی

صلعم المذی لا یتسمد کوئے بالا عاۃ"

کہ "لوٹ جائیے، پھر نماز پڑھئے، آپ کی نماز نہیں ہوئی!"
مصنف ابن ابی شیبہ میں یہ تصریح ہے کہ اس نے نماز خفیف کر کے پڑھی تھی اور رکوع و سجود بھی کم حقہ نہیں کیا تھا:

"قد حل رجل فصلی صلوۃ خفیفة لا یتسمد کوئے ولا سجودا و رسول اللہ صلی اللہ علیہ وسلم یدحقہ (مصنف باب فی الرجل یتقص صلوۃ وصاد کوئیہ وکیف یمنع ص ۳۲)

حضور صلی اللہ علیہ وسلم کا ارشاد ہے کہ رکوع و سجود میں جس کی پشت پوری طرح سیدھی قائم نہیں ہو جاتی، اس کی نماز ہوتی ہی نہیں:

"لا تجزئ صلوۃ الرجل حتی یقف قائم فیہ الذکر من واد سجودہ"

اولا ابوداؤد باب صلوة من لا یقیم صلیہ فی الركوع والسجود ص ۱

ایک روایت میں ہے: لا صلوة (مسند احمد وابن ماجہ)

یعنی سرے سے اس کی نماز رہتی ہی نہیں۔

ایک اور روایت میں ہے:

”لا یُنظرُ اللہُ اِلٰی صلوة الرجل... الحدیث“ (مسند احمد)

کہ ”ایسے شخص کی نماز کو خدا دیکھنا بھی گوارا نہیں کرتا“

ایک روایت میں ایسے شخص کو نماز کا چور قرار دیا گیا ہے اور کہا گیا ہے کہ یہ سب چوریوں سے بدتر

چوری ہے:

”سوء السرقة الذی یسرق صلوة قالوا کیف یسرق صلوة یا رسول اللہ قال

یتیم دعوہا ولا سجودہا (موطا)

ایسا شخص ساٹھ سال نمازیں پڑھتا ہے، حالانکہ اس کی نماز ہوتی ہی نہیں:

”ان الرجل یصلی ستین سنۃ ومائۃ صلوة... الحدیث“ (کتاب الصلوة احمد ص ۱۲)

فرمایا، ایسے شخص کی نماز خدا قبول ہی نہیں فرماتا (ابن مسعود)

”واما الذی لا یتقبل اللہ صلوة ذلک الذی یصلی ولا یتیم“ (ایضاً ص ۱۲)

پشت کے قائم ہونے کے معنی یہ ہیں کہ ہر جوڑ اپنی جگہ پر فٹ ہو جائے اور سکون کے ساتھ

اسی حالت پر قائم جائے، یہی کیفیت رکوع سے اٹھ کر کھڑے ہونے اور دونوں سجدوں کی درمیانی

بیٹھک کی ہے۔

اس اعتدال کی حد کیا ہے؟ کچھ لوگوں نے ”تسبیحوں“ کی تعداد سے اس کی حد بتائی ہے اور

کچھ نے اس کیلئے شرعی طمانت مراد لی ہے اور یہی صحیح ہے کہ قیام، رکوع اور سجود میں شایان شان

اقامت پائی جائے اور جتنا قیام لمبا ہو، رکوع و سجود، قنوت اور جلسہ بھی اسی نسبت سے طویل

ہونا چاہیے۔ حدیث میں اس کو ”قیام من السواہ“ (ابوداؤد، ص ۱۲ باب طول القیام) سے

تعبیر کیا گیا ہے۔ یعنی یہ تقریباً برابر برابرتھے۔

”پڑھنا“ بھی ایک مسئلہ ہے، اس میں طمانت مطلوب ہوتی ہے۔ حضور علیہ الصلوٰۃ والسلام

کی قرأت ”اسی طرح تھی“

مسئل انس کیف کانت قراءۃ النبی صلی اللہ تعالیٰ علیہ وسلم فقال کانت مدّ مدّاً

ثم قد اُسم الله الرحمن الرحيم بسم الله وسيدنا الرحمن وسيدنا الرحيم "رمعیم
بخاری باب مسد الغزاة

یعنی آپؐ لمبا لمبا کر کے پڑھتے تھے۔

لمبا لمبا کر کے پڑھنے کے معنی ہیں، نہایت پریم کے ساتھ ٹھہر ٹھہر کر اور صحیح تلفظ کے ساتھ قرأت کرنا۔ مگر ہم دیکھتے ہیں کہ یوں ایکسپریس ہو کر پڑھتے ہیں کہ خود ان کو بھی پتہ نہیں چلتا کہ کیا پڑھتے ہیں؟ بس جلدی میں قرأت کرنے سے "مسنون قیام" کا جھٹکا ہو جاتا ہے۔ اس کے بعد اسی نسبت سے دوسرے اور ادنیٰ تسبیحیں، تشہد، درود، جھوڑتے ہیں جس کی وجہ سے متعلقہ ارکانِ نماز کا جھٹکا ہو جاتا ہے۔ اس لئے عموماً نمازیں ضائع جا رہی ہیں۔

حضور نے ایک شخص کو جلدی جلدی نماز پڑھتے دیکھا تو یہ فرمایا کہ یہ مرگیا تو بس بے دین ہو کر مرا:
فجعل ان یتیم صلوٰۃ ثم خرج فقال رسول الله صلى الله عليه وسلم ان هذا لومات لومات وليس من الدين من شئ۔ (احمد)

ٹھونگے مارنے والے نمازی کے بارے میں فرمایا کہ: یہ منافقین کی نماز ہے: نہی النبی صلعم
عن فقر المصلی صلوٰۃ واخبر انه صلوٰۃ المنافقین (کتاب الصلوٰۃ ۲ بن القیم ص ۱۵۱) سمعت رسول
الله صلى الله تعالى عليه وسلم يقول تلك صلوٰۃ المنافقین قام فقرها ارجع الالحاد (سلم)
حضرت عبد الرحمن بن شہابی سے روایت ہے کہ حضور نے کوئے کی طرح ٹھونگے مار کر نماز پڑھنے سے
منع فرمایا ہے:

نہی رسول الله صلى الله تعالى عليه وسلم عن نقرة الغراب الحديث (مسند احمد)
فرمایا جس نے نماز ضائع کی، نماز اس کے لئے بد دعا کرتی ہے کہ:

منيعك الله كما ضيعتني (کتاب الصلوٰۃ ۲ بن القیم بحوالہ عقیلی مسند او کتاب الصلوٰۃ
احمد بن حنبل تعلیقاً ص ۱) جس طرح تو نے مجھے ضائع کیا ہے اللہ تعالیٰ تجھے بھی ضائع کرے۔
یہ سب امور اسی امر کے غماز ہیں کہ جو لوگ نماز اطمینان کے ساتھ ٹھہر ٹھہر کر نہیں پڑھتے اور بھاگ
بھاگ دلی بات کرتے ہیں، ان کی نماز قطعاً نہیں ہوتی۔

یہی نظریہ حضرت امام شافعی، امام احمد، امام اسحق (ترمذی)، امام داؤد و ظاہری (نبیل)، حضرت شیخ
عبد القادر جیلانی (غنیۃ الطالبین ص ۱) اور قاضی ابویوسف کا ہے (ہدایہ ص ۳۷)۔

افسوس ناک لطیفہ:
حضرت امام ابن قیمؒ نے ایک جلد باز شخص کے چیلے کا ذکر کیا ہے جو بہت ہی افسوس ناک ہے، وہ

فرماتے ہیں کہ اس نے اپنے لونڈے کو نہایت اطمینان سے نماز پڑھتے دیکھا تو اسے مارا اور کہا کہ اگر بادشاہ تجھے کسی کام کو بھیجے تو کیا تم اس سست روی سے کام لو گے؟

عن بعض هؤلاء انه رأى غلاماً يطمئن في صلاته فضربه وقال لوبعثك الشيطان في شغل اكنث تبطي في شغله مثل هذا الابطاء؟ (كتاب الصلوة ص ۱۷۱)

امام ابن قیم فرماتے ہیں، یہ نماز کے ساتھ غفلت ہے :

هذا كله تلاعب بالصلوة وقطع ليلها وخداع من الشيطان (ص ۱۷۱)

احناف کے نزدیک بقول جرجانی یہ سنت ہے لیکن کرخنی اور علامہ طہادی کی روایت کے مطابق واجب ہے، اس صورت میں جو نمازی اس سے غفلت کرتا ہے، اس پر سجدہ سہو لازم ہو جاتا ہے۔ (نہایہ ص ۱۷۱)۔ علامہ احناف نے اسی روایت کو ترجیح دی ہے (حاشیہ نہایہ ص ۱۷۱) اس لئے یہ مقام ان دوستوں کے لئے درس عبرت ہے جو سجدہ سہو بھی نہیں کرتے۔ ظاہر ہے اس صورت میں ان کی نماز، نماز ہی نہیں رہے گی۔ — وان تركه ساهيا جبراً بسجود السهو وان تركه عمد ابطلت الصلوة (غنية الطالبين پیر جیلانی ص ۱۷۱ مترجم فارسی) اصل میں ”تعدیل ارکان کی بحث کو کچھ بزرگوں نے علمی بحث بنا کر اپنے — عقیدت مندوں کو نماز کا پورا اور کوا بنادیا ہے ورنہ خود ان بزرگوں کی نماز ان کی ان علمی بحثوں کے بالکل برعکس تھی اور اتنی طمانیت اور تعدیل ہوتی تھی کہ اسے دیکھ کر وجد طہادی ہو جاتا ہے۔ امام ابو حنیفہؒ کے سوانح کا مطالعہ کر کے اصل صورت حال کا مشاہدہ کیا جاسکتا ہے۔ رحمۃ اللہ علیہ

سوال ۷۔

خشوع و خضوع : نماز کی جان ہی چیز ہے، جن لوگوں میں یہ استعداد پیدا ہو جاتی ہے، صحیح معنی میں تعدیل ارکان کا حق بھی وہی شخص ادا کرتا ہے وہ ٹھہر ٹھہر کر پڑھے گا، ذوق و شوق کے عالم میں مستغرق ہو کر رب کے حضور پیش ہوگا، اور نہایت مزے سے نماز کا حق ادا کرے گا۔ ورنہ نماز کیا ہوگی نماز کا ایک گونہ تنکلف ہوگا۔ ہو سکتا ہے کہ فقہی نماز ادا ہو جائے یعنی نماز کا آئینی بوجھ ساقط ہو جائے لیکن آخرت میں بھی یہ کچھ کام آئے، بظاہر ضروری نہیں معلوم ہوتا، باقی رہی اس کے کرم کی بات؟ تو وہ الگ بات ہے۔

کوئی یہ پوچھے کہ واعظ کا کیا بگڑتا ہے